

EMI Available

CLASSIC

EMI Available

COMPUTERS and XEROX SHOP

1B-Chowk, Main Road Utnoor-9652790005

Laptop , Computers , Printers, CC Cameras
all Accessories



ప్రభాత సమాచారం

తెలంగాణ తెలుగు దినపత్రిక

Prop: Syed Inke Shah Ali

Call : 9490916775, 9652790005

CLASSIC **COMPUTERS & XEROX**
ELECTRONICS

సంపుటి : 15 సంఛిక : 81 ఆదిలాబాద్ ఎడిటర్ - సయ్యద్ కలీం గురువారం, 25 సెప్టెంబర్ 2025 పేజీలు : 4 వెల : 2/-



తెలంగాణలో ఈ నెల 30 వరకు భారీ వర్ష సూచన

హైదరాబాద్: అల్ప పీడనాల ప్రభావంతో తెలంగాణలో ఈ నెల 30వరకు భారీ వర్షాలు కురుస్తాయని వాతావరణ శాఖ తెలిపింది. ప్రస్తుతం కొనసాగుతున్న అల్పపీడనం 12 గంటల్లో బలహీనపడే అవకాశం ఉందని పేర్కొంది.. గురువారం పశ్చిమ మధ్య బంగాళాఖాతంలో మరో అల్పపీడనం ఏర్పడే అవకాశం ఉందని, అది ఈనెల 26 నాటికి వాయుగుండంగా మారనుందని వాతావరణకేంద్రం వెల్లడించింది. తదుపరి ఈ వాయుగుండం దక్షిణ ఒడిశా, ఉత్తరాంధ్ర కోస్తా తీర ప్రాంతంలో ఈనెల 27న తీరం దాటే అవకాశం ఉంది. దీని ప్రభావంతో ఇవాళ, రేపు ఉరుములు, మెరుపులతో కూడిన భారీ వర్షాలు కురిసే అవకాశం ఉందని వాతావరణ శాఖ తెలిపింది. శుక్రవారం భారీ నుంచి అతి భారీ వర్షాలు కురుస్తాయని వెల్లడించింది. ఇవాళ మంచినీరాలు, నిర్మల్, నిజామాబాద్, జయశంకర్ భూపాలపల్లి, ములుగు, నల్గొండ, సూర్యాపేట, మహబూబాద్, వరంగల్, హనుమకొండ, జనగాం జిల్లాలకు భారీ వర్ష సూచన చేసింది. ఈ జిల్లాలకు ఎల్లో హెచ్చరికలు జారీ చేసింది. గురువారం ఆదిలాబాద్, కుమరం ఖేం ఆసిఫాబాద్, మంచినీరాలు, నిర్మల్ నిజామాబాద్, పెద్దపల్లి, జయశంకర్ భూపాలపల్లి, ములుగు, భద్రాద్రి కొత్తగూడెం, మహబూబాద్, వరంగల్, హనుమకొండ జిల్లాలకు భారీ వర్ష సూచన చేసింది. శుక్రవారం నిర్మల్, నిజామాబాద్, వికారాబాద్ నంగారెడ్డి, మెదక్, కామారెడ్డి, మహబూబ్ నగర్ జిల్లాల్లో అతి భారీ వర్షం కురిసే అవకాశం ఉందని తెలిపింది.



తిరుమల : ముఖ్యమంత్రి నారా చంద్రబాబు నాయుడు సతీ సమేతం తిరుమలకు చేరుకున్నారు. బ్రహ్మోత్సవాల సందర్భంగా శ్రీ వారికి పట్టు వస్త్రాలు సమర్పించారు. వేద పండితులు ఆయనకు దివ్య ఆశీస్సులు అనుగ్రహించారు. తొలుత తిరుమలకు చేరుకున్న చంద్రబాబు కుటుంబానికి టిటిడి చైర్మన్ బిఆర్ నాయుడు, ఈవో అనిల్ కుమార్ సింఘాల్ సాదర స్వాగతం పలికారు. నీఎం చంద్రబాబు సతీమణి భువనేశ్వరి, కుమారుడు, మంత్రి లోకేష్ తో కలిసి బేడీ ఆంజనేయ స్వామి ఆలయం వద్దకు చేరుకుని అక్కడ పూజలు నిర్వహించి అనంతరం ఊరేగింపుగా శ్రీవారి ఆలయానికి వెళ్లి శ్రీవారికి పట్టు వస్త్రాలు సమర్పించారు. ఈ సందర్భంగా అధికారులు భారీ భద్రతా ఏర్పాట్లు చేశారు.



న్యూఢిల్లీ, సెప్టెంబర్ 24: దేశంలో పోస్ట్ గ్రాడ్యుయేట్, అండర్ గ్రాడ్యుయేట్ వైద్య విద్య సీట్లలో భారీ పెంపునకు ఇవాళ (బుధవారం) కేంద్రమంత్రివర్గం ఆమోదం తెలిపింది. 5,023 ఎంబీబీఎస్ సీట్లను పెంచడానికి, ప్రస్తుత ప్రభుత్వ వైద్య కళాశాలల అవ్వగ్రేడ్ కోసం సెంట్రల్ స్టాఫ్ నర్స్ వీసర్లకు ఆమోదం తెలిపింది కేంద్ర కేబినెట్. ఢిల్లీలో ప్రధాని సరేంద్ర మోదీ అధ్యక్షతన జరిగిన కేంద్ర మంత్రివర్గ సమావేశంలో ఈ మేరకు పలు కీలక నిర్ణయాలు తీసుకున్నారు. ఫలితంగా దేశంలో వైద్య విద్య సామర్థ్యాన్ని గణనీయంగా పెంచేందుకు వీలవుతుంది. సెంట్రల్ స్టాఫ్ నర్స్ సీట్లు 3వ దశ కింద ప్రస్తుత ప్రభుత్వ వైద్య కళాశాలల అవ్వగ్రేడ్ డ్యూరా 5,000 క్లాస్ పోస్ట్ గ్రాడ్యుయేట్ సీట్లు, 5,023 ఎంబీబీఎస్ సీట్లు పెంచేందుకు ఆమోదం తెలిపింది. తాజా మార్పులతో దేశవ్యాప్తంగా ఎంబీబీఎస్ సీట్లు 1,18,190కి, పీటీ సీట్లు 74,306కి చేరుకుంటాయి. మొత్తం రూ.15,034.50 కోట్ల బడ్జెట్ (2025-26 నుంచి 2028-29 వరకు)తో ఈ కార్యక్రమాన్ని అమలు చేస్తారు. ఇందులో కేంద్రం వాటా రూ.10,303.20 కోట్లు కాగా.. రాష్ట్రాల వాటా రూ.4,731.30 కోట్లు. ఈ విస్తరణ వైద్యులు, స్టెనోగ్రాఫర్ల సంఖ్యను పెంచి గ్రామీణ, వెనుకబడిన ప్రాంతాల్లో ఆరోగ్య సేవలను మెరుగుపరుస్తుంది. ఇది విద్యార్థులకు మరిన్ని వైద్య వృత్తి అవకాశాలు, ఉద్యోగాలు (వైద్యులు, ఫ్యాకల్టీ, పారామెడికల్ సిబ్బంది) సృష్టించడంతోపాటు భారతదేశాన్ని సరసమైన ఆరోగ్య సేవల గోబల్ హెల్త్ మార్పుతుంది. ఇప్పటికే దేశంలో 808 మెడికల్ కళాశాలలో 1,23,700 ఎంబీబీఎస్ సీట్లు ఉన్నప్పటికీ, డిమాండ్ కు తగ్గట్టు సామర్థ్యం పెంచడం అవసరమని ప్రభుత్వం గుర్తించింది. ఆరోగ్య మంత్రిత్వ శాఖ ఈ మార్పుల అమలుకు మార్గదర్శకాలు వెంటనే జారీ చేస్తుంది. ఈ నిర్ణయం యూనివర్సల్ హెల్త్ కవరేజ్ లక్ష్యాన్ని సాకారం చేస్తూ, దేశ ఆరోగ్య వ్యవస్థను బలోపేతం చేస్తుందని నిపుణులు అంటున్నారు.



హైదరాబాద్, సెప్టెంబర్ 24: గ్రెటర్ హైదరాబాద్ మున్సిపల్ కార్పొరేషన్ స్టాండింగ్ కమిటీ కీలక నిర్ణయం తీసుకుంది. తెలుగు తల్లి ప్లాజివర్ పేరును మార్చాలని నిర్ణయించారు తెలుగు తల్లి ప్లాజివర్ పేరును తెలంగాణ తల్లి ప్లాజివర్ గా మారుస్తూ స్టాండింగ్ కమిటీ తీర్మానం చేసింది. మరోవైపు ప్లాజివర్ కోసం ఆర్ఎస్ చేస్తోంది జీహెచ్ఎస్సీ. బ్రిడ్జికి ఇరువైపులా ఆర్ఎస్ నిర్మించేందుకు ఏర్పాట్లు చేస్తున్నారు. కాగా, ఉమ్మడి ఆంధ్రప్రదేశ్ లో సచివాలయం వద్ద తీవ్రమైన ప్రాధికార సమస్య ఉండేది. దీనిని నియంత్రించేందుకు 1997 లో బ్రిడ్జి నిర్మాణానికి శంకుస్థాపన చేశారు. సచివాలయం నుంచి లోయర్ ట్యాంక్ బండ్ వరకు నిర్మించిన ఈ బ్రిడ్జిని 2005లో ప్రారంభించారు. దీనికి తెలుగు తల్లి ప్లాజివర్ అని నామకరణం చేశారు. అయితే, ఉమ్మడి ఆంధ్రప్రదేశ్ నుంచి తెలంగాణ రాష్ట్రం ఏర్పడిన సేవభ్యంతో ప్రస్తుతం ఉన్న తెలుగుతల్లి ప్లాజివర్ ను తెలంగాణ తల్లి ప్లాజివర్ గా మార్చాలని నిర్ణయించారు. ఇదిలాఉంటే.. మేయర్ విజయ లక్ష్మి అధ్యక్షత బుధవారం జీహెచ్ఎస్సీ స్టాండింగ్ కమిటీ సమావేశం జరిగింది. ఈ సమావేశంలో 14 ఎజెండా అంశాల్లో 10 బేబుల్ బటమ్స్ కు స్టాండింగ్ కమిటీ ఆమోదం తెలిపింది. ఈ అంశాల్లో తెలుగు తల్లి ప్లాజివర్ పేరు మార్పు కూడా ఉంది.



హైదరాబాద్: గిగ్ వర్కర్లకు కాంగ్రెస్ పార్టీ తీరని ద్రోహం చేసిందని భారత రాష్ట్ర సమితి కార్యనిర్వాహక అధ్యక్షుడు కేటీఆర్ అన్నారు. అభయ హస్తం డిక్లరేషన్ లో గిగ్, ప్లాట్ ఫాం కార్మికులకు ఇచ్చిన హామీలను వెంటనే అమలు చేయాలని డిమాండ్ చేశారు. ఎన్నికల ప్రచారం లో గిగ్ వర్కర్స్ కోసం ప్రత్యేక డిక్లరేషన్ విడుదల చేసిన కాంగ్రెస్ పార్టీ.. అధికారంలోకి వచ్చాక వారిని పట్టించుకోవడం లేదని మండిపడ్డారు. తెలంగాణ గిగ్ అండ్ ప్లాట్ ఫాం వర్కర్స్ యూనియన్ సభ్యులు బుధవారం తెలంగాణ భవన్ లో కేటీఆర్ ను కలిశారు. తాము ఎదుర్కొంటున్న సమస్యలను వివరించారు. కాంగ్రెస్ పార్టీ ఇచ్చిన హామీల్లో ఒక్కటి కూడా అమలు చేయడం లేదని అన్నారు. గిగ్ వర్కర్లకు అండగా ఉంటామన్న కేటీఆర్... వారి సమస్యల పరిష్కారం కోసం ప్రభుత్వాన్ని నిలదీస్తామని చెప్పారు. కాంగ్రెస్ హామీ ఇచ్చినట్లు గిగ్ వర్కర్స్ వెబ్ సైట్ బోర్డు ఏర్పాటు, బీమాతో కూడిన సామాజిక భద్రత, సరైన వేతనాలతో పాటు మరణించిన కార్మికులకు పరిహారం చెల్లింపు వెంటనే అమలు చేయాలని డిమాండ్ చేశారు. ఈ హామీ అమలు బాధ్యతను తీసుకుంటానన్న రాహుల్ గాంధీ.. వీరి సమస్యలపై వెంటనే స్పందించాలన్నారు. కరోనా వంటి క్లిష్ట పరిస్థితుల్లోనూ ప్రజలకు సేవలు అందించిన గిగ్ వర్కర్లకు కాంగ్రెస్ ద్రోహం చేస్తోందని విమర్శించారు. గిగ్, ప్లాట్ ఫాం కార్మికుల సంక్షేమం కోసం ప్రత్యేక చట్టం తీసుకొస్తే భారత రాష్ట్ర సమితి పార్టీ సంపూర్ణ మద్దతు ఇస్తుందని కేటీఆర్ తెలిపారు.

డాలర్ డ్రైమ్ గాయబడి

అమెరికన్ కల ఇక కల్లలేనా!?

నిరుత్సాహంలో భారత యువత!!

అమెరికా అధ్యక్షుడు డొనాల్డ్ ట్రంప్ హెచ్-1బీ వీసా రుసుమును ఆకస్మికంగా \$1,00,000 కు పెంచడం, అమెరికాలో స్థిరపడాలని కలలు కంటున్న వేలాది భారతీయ యువత భవిష్యత్తుపై తీవ్ర ప్రభావం చూపుతోంది. ఈ అనూహ్య పెంపు కేవలం ఆర్థిక భారాన్ని మాత్రమే కాదు.. అమెరికాలో ఉద్యోగాల స్వరూపాన్ని మార్చగల శక్తిని కలిగి ఉంది. ప్రధానంగా మధ్యస్థాయి, ఎంట్రీ-లెవెల్ ఉద్యోగార్థులను లక్ష్యంగా చేసుకుని, ఈ చర్య అమెరికన్ డ్రీమ్ కు ఒక పెద్ద సవాలుగా నిలుస్తోంది. తక్షణ దీర్ఘకాలిక ప్రభావాలు... ఈ నిర్ణయం వల్ల తక్కువ-మధ్యస్థాయి జీతాలన్న H-1B ఉద్యోగ నియామకాలు భారీగా తగ్గే అవకాశం ఉంది. కంపెనీలు ఇప్పుడు కేవలం అధిక స్థాయి, అత్యంత విలువైన ఉద్యోగాలపై మాత్రమే దృష్టి పెడతాయి. దీనివల్ల, చిన్న స్థాయి ఉద్యోగార్థులు

ద్యోగార్థులు ప్రత్యామ్నాయ మార్గాలను వెతుక్కోవాల్సి వస్తుంది. నియామక వ్యూహాలు మారిపోతాయి. టెక్, ప్రొఫెషనల్ సర్వీసెస్, ఉన్నత విద్యా రంగాల్లో ఇది తీవ్రమైన మార్పులకు దారి తీస్తుంది. అధిక రుసుము భరించలేని చిన్న, మధ్య తరహా కంపెనీలు విదేశీ నియామకాలను పూర్తిగా నిలిపివేస్తాయి. ఎంట్రీ-లెవెల్ అభ్యర్థులకు అడ్డంకి: ప్రస్తుతం ఎంట్రీ-లెవెల్ ఉద్యోగుల వార్షిక జీతం \$65,000-\$ 80,000 మధ్య ఉంది. వీసా రుసుము \$1,00,000 అవడం వల్ల, నియామక సంస్థలకు ఈ ఉద్యోగులను నియమించుకోవడం ఆర్థికంగా భారంగా మారుతుంది. ఇది సత్య నాదెళ్ల, సుందర్ పిచాయ్ వంటి వ్యక్తులు తమ కెరీర్ ను ఎంట్రీ-లెవెల్ నుంచి ప్రారంభించే అవకాశాలను అడ్డుకుంటుంది. భారతీయ యువతపై తీవ్ర ప్రభావం... H-1B వీసా హెల్లడ్రత్



అత్యధిక శాతం (ది70%) భారతీయులే. ఈ నిర్ణయం వల్ల అత్యధికంగా ప్రభావితమయ్యే వారే. చైనా ఈ కేటగిరీలో రెండవ స్థానంలో ఉంది. ఈ వీసాలను ఎక్కువగా కంప్యూటర్, బిటీ, సాఫ్ట్వేర్ ఇంజనీరింగ్, టెటా సైన్స్, సిస్టమ్ అనాలిస్, AI & మెషిన్ లెర్నింగ్ వంటి విభాగాల వారికి లభిస్తాయి. పెద్ద టెక్ సంస్థలు, భారతీయ సర్వీసెస్ కంపెనీలు ప్రధాన స్పాన్సర్లుగా ఉన్నారు. ఈ పెంపుతో ఈ సంస్థలు తమ నియామక విధానాలను పునఃసమీక్షించక తప్పదు. ఉద్యోగ మార్కెట్లో మార్పులు... ఫెడరల్ రిజర్వ్ బ్యాంక్ ఆఫ్ న్యూయార్క్ అధ్యయనం ప్రకారం, 22-27 ఏళ్ల వయసున్న కంప్యూటర్ సైన్స్ - కంప్యూటర్ ఇంజనీరింగ్ విద్యార్థులు ఇతర విభాగాల వారితో పోలిస్తే అధిక నిరుద్యోగిత (6.1% మరియ 7.5%) ఎదుర్కొంటున్నారు. ఇదే సమయంలో అండర్-ఎంప్లాయ్మెంట్ కూడా 16.5 - 17% ఉంది. ఆర్టిఫిషియల్ ఇంటెలిజెన్స్ (AI), జనరేటివ్ AI వంటి సాంకేతికతలు అమెరికా ఉద్యోగ మార్కెట్లో తీవ్రమైన మార్పులకు కారణమవుతున్నాయి. ఈ మార్పుల మధ్య, అధిక వీసా రుసుముతో విదేశీ టాలెంట్ ను నియమించుకోవడం కంపెనీలకు భారంగా మారుతుంది. స్థానిక ఉద్యోగాల రక్షణ... అమెరికన్ కంపెనీలు మాన్యుఫ్యాక్చరింగ్,

ప్రంట్ లైన్ సపోర్ట్ వంటి ఉద్యోగాలను ఆసియా దేశాలకు అవుట్ సోర్స్ చేస్తున్నాయి. ఈ అవుట్ సోర్సింగ్ వల్ల తక్కువ-విలువ కలిగిన ఉద్యోగాల డిమాండ్ పెరుగుతోంది. ఈ చర్య స్థానిక ఉద్యోగాలపై ప్రతికూల ప్రభావం చూపుతున్నప్పటికీ, వినియోగదారులకు ధరలు తగ్గడం, కంపెనీలకు లాభాలు పెరగడం వంటి ప్రయోజనాలు ఉన్నాయి. ఈ కొత్త వీసా నియమాలు, స్థానిక ఉద్యోగాలను కాపాడే ఉద్దేశంతో తీసుకున్న నిర్ణయంగా కనిపిస్తున్నప్పటికీ, ఇది భారతీయ యువత భవిష్యత్తుకు ఒక పెద్ద అడ్డంకిగా మారింది. ధనకులకు సులభం, సామాన్యులకు కఠినం... అత్యంత ధనవంతులు 'గోల్డ్ కాడ్' వీసా ప్రోగ్రామ్ ద్వారా అమెరికా ఇమిగ్రేషన్ ను సులభంగా పొందవచ్చు. వ్యక్తిగతంగా \$1 మిలియన్ లేదా కంపెనీ తరఫున \$2 మిలియన్ విరాళం ఇచ్చిన వారికి ఈ సదుపాయం లభిస్తుంది. ఈ విరుద్ధమైన విధానం, అమెరికన్ డ్రీమ్ ధనికులకు మాత్రమే సులభమని, సామాన్య మధ్యతరగతి యువతకు అది ఒక భారంగా, అదని ద్రాక్షగా మారుతోందని స్పష్టం చేసింది. ఈ పరిస్థితిలో, భారతీయ యువత తమ కెరీర్ కోసం ప్రత్యామ్నాయ గమ్యాలను అన్వేషించాల్సిన అవసరం ఏర్పడింది.

సంపాదకీయం

ప్రభాత సమాచారం
తెలంగాణ తెలుగు దినపత్రిక

మోడీ స్వదేశీ మంత్రం...

గ్లోబలైజేషన్ నుంచి భారత్ దూరం ?

ఈ ప్రపంచం అంతా ఉన్నది భూగోళం మీదనే. ఇక్కడ ఎవరికి ఎవరూ ఏమీ కారు అని అనుకోవచ్చు. కానీ ప్రతి ఒక్కరికీ ఇంటర్ లింక్ ఉంది. అలాగే ఒక దేశంతో మరో దేశానికి ప్రాణాప సహా లే ఉన్నాయి. విశ్వం అంతా ఒక్కటి అని భారత్ విశ్వ గురువు అని చెప్పుకునే బీజేపీ పెద్దలకు ఇవ్వన్నీ తెలియనివి కావు. కానీ వేగంగా మారిన అంతర్జాతీయ పరిణామాల నేపథ్యంలో తక్షణ పరిష్కారం అనుకున్నారో లేక సెంటిమెంట్ తో సాధించాలనుకున్నారో తెలియదు కానీ ఇప్పుడు స్వదేశీ మంత్రాన్ని పరిస్తున్నారు. మన దేశం మన ఉత్పత్తులు మన వాడకం, మన వనరులు మన సంపద అంతా బాగానే ఉంది కానీ ఎక్కడో ఏదో తెలియని ఇబ్బంది పొంచి ఉందని కూడా అనిపిస్తోంది.

గొలుసు కట్టు నుంచి విడిపడి : ఈ రోజున ప్రపంచం అంతా ఒక క్రామంగా మారిపోయింది. ఒక ఇంట్లో సామానుల జాబితా చూస్తే చాలు ప్రపంచం ఎక్కడో లేదు అక్కడే ఉంది అనిపిస్తుంది. తెల్లారి లేస్తే వాడే టూత్ పేస్టు నుంచి పోపుల డబ్బాలో ఇంగువ దాకా చూస్తే ఎక్కడో ఏదో దేశం నుంచి దిగుమతి చేసుకున్న సరు కులే దేశంలో కాని ఇంట్లో పెట్టుకున్నవి. అవన్నీ నిత్యావసరాలు అయిపోయాయి. ఒక విధంగా గ్లోబలైజేషన్ గొలుసుకట్టుతో ప్రపంచ దేశాలు ముడి చేసుకుని ఉన్నాయి.

దాని నుంచి విడిపోవడం అంటే ఒంటరిగా ఉంటూ కష్టాలను కోరి తెచ్చుకోవడమే అవుతుంది అని అంటున్నారు. **మూడున్నర దశాబ్దాల క్రితం :** ప్రపంచీకరణ మంత్రం అన్నది 1990 నాటిది. ఆనాటి నుంచి దేశాలు అన్నీ ఒక్కటి అయ్యాయి. ఒక దేశం సరకుని మరో దేశం తలుపులు బార్లా తెరచి ఆహ్వానించింది. అలాగే తమ దేశంలోకి విదేశీ వస్తువులకు చోటు ఇచ్చింది. అలా ఎక్కడ డిమాండ్ ఉంటే అక్కడ ఎగుమతి చేసుకుంటూ తమకు అవసరమైనది దిగుమతి చేసుకుంటూ అన్నీ దేశాలు ఒక్కటిగా ఉంటూ వస్తున్నాయి. ఒక ప్రపంచీకరణ మంత్రం దేశాల మధ్య ఎడం తగ్గింది. అనుబంధం పెంచింది.

అంతే కాదు వ్యాపార వాణిజ్యాలు కూడా బాగా పెరిగి ఆర్థికంగా అంతా బాగున్న నేపథ్యం ఉంది. భారత్ లో అయితే ఆర్థిక మేధావిగా పేరు గడించిన పీవీ నరసింహారావు ప్రధానిగా ఉన్నప్పుడు గ్లోబలైజేషన్ కి భారత్ ద్వారాలు తెరచి ఉంచారు. దాంతోనే దేశం ఆర్థికంగా పరుగులు పెట్టింది. అంతే కాదు ఈ ఆర్థిక సంస్కరణల వల్ల భారత్ లో ఎన్నో దేశాల వస్తువులు వచ్చిపడ్డాయి. అలా ఏ వస్తువు స్వదేశీ ఏ వస్తువు విదేశీ అన్న తేడా లేకుండా అంతా వినియోగిస్తున్న పరిస్థితి ఉందిప్పుడు.

బంధం పెరిగింది : తినే తిండి కట్టే బట్ట ఇలా ఎన్నో విలాస వస్తువులు వినోద వస్తువులు అన్నీ కూడా ఎక్కడో దేశాల తయారీవే. వాటిని చాలా మంది మన ఉత్పత్తులే అనుకునే ప్రమాదం ఉంది. అంతలా కలసిపోయాయి అన్న మాట. మనం వాడే టూత్ పేస్టులలో సైతం అనేకం అమెరికా సహా ఎన్నో దేశాల నుంచి వచ్చినవే. అంతే కాదు ఇంట్లో బంగాళా దుంపలు ఇవన్నీ పాక్ నుంచి ఇతర అరబ్ దేశాల నుంచి దిగుమతి చేసుకుంటూంటాం. అంతే కాదు దక్షిణాఫ్రికా నుంచి ఉల్లి గడ్డలు ఎక్కువగా భారత్ లోకి దిగుమతిగా వస్తాయి. మనకు ఘుమఘుమలాడే వంటింటి వదార్లం ఇంగువ మన దేశం ఉత్పత్తి కాదని కూడా ఎవరికీ తెలియదని అంటారు. అది పూర్తిగా విదేశీ అని చెబుతున్నారు.

అటు అమెరికా ఇటు చైనా : ఇదిలా ఉంటే కేంద్ర ప్రభుత్వం అమెరికా విషయంలో పరిష్కారాలు చూస్తోంది. అధిక సుంకాలు విధించి భారత్ ని ఇబ్బంది పెడుతోంది అని భావించి స్వదేశీ మంత్రాన్ని అందుకుంది అని అంటున్నారు. అలాగే వీసాల విషయంలో అధిక ఫీజులను పెట్టి కొల్లగొడుతున్న తీరు మీద కేంద్ర పెద్దలు ఫైర్ అవుతున్నారు. అందుకే ఇతర దేశాలలో పని చేస్తే పృత్తి నిపుణులను కూడా భారత్ కి రమ్మని కోరుతున్నారు. చైనా విషయం తీసుకుంటే భారత్ ని తన పెద్ద మార్కెట్ గా చేసుకుంది. దానికి సైతం ముకుతాడు చేయాలని భావించి స్వదేశీ నినాదం వినిపిస్తున్నారు అని అంటున్నారు.

భవిష్యత్లో ప్రభావమా : అయితే ఈ నినాదాలు అన్నీ బాగానే ఉంటాయి. కానీ నా కోడి నా ఇల్లు అన్నట్లుగా ఒంటెద్దు పోకడలు పోయే కాలం దాటి ముందుకు వచ్చేకామని అంతా గ్రహించడం లేదు. ఈ రోజున మన వస్తువులు స్వదేశీ అని ఇతర దేశాల వస్తువులను దేశంలో వర్ధిని అనుకుంటే వారు మాత్రం తమ దేశంలో మన వస్తువుల అమ్మకాలను ఎలా స్వాగిస్తారు అన్న ప్రశ్న వస్తోంది. అంతే కాదు మన ఉత్పత్తులు అన్నీ మన కోసమే కాదు కదా మిగులు అంతా ఇతర దేశాలకు ఎగుమతి చేయాల్సిందే. అప్పుడే మన ఆర్థిక వ్యవస్థ బాగుంటుంది. డిమాండ్ అండ్ సప్లై చైనా కూడా సక్రమంగా ఉంటుంది. కానీ ఇతర దేశాలతో బంధాలు తెంపుకుంటే మనకు అవసరం అయినప్పుడు వారు రానిస్తారా అన్నది కూడా పెద్ద ప్రశ్న. అప్పుడు అది కాస్తా అంతర్జాతీయ వివాదాలకే దారి తీసే ప్రమాదం ఉంది. మన ఆర్థిక వ్యవస్థ మీద తీవ్ర ప్రభావం చూపే పరిస్థితి ఉంది అని అంటున్నారు ఇది ఆర్థిక నిపుణులు అంటున్న మాట.

అందువల్ల స్వదేశీ మంచి నినాదమే. అతి చేస్తే ముంచే నినాదం కూడా. మరి అది తెలుసుకుని ముందుకు సాగాల్సి ఉంటుంది అని అంటున్నారు.

చెరువులను చెరబట్టి మట్టిని మింగేసి



గంగాధర : పల్లెల్లో వ్యవసాయానికి, వృత్తి పనులకు ఆధారంగా ఉంటున్న నీటి వనరులు కొందరి నిర్వాకంతో కుచించుకు పోతున్నాయి. వర్షాలకు నీటితో కళకళలాడాల్సిన చెరువులు, కుంటలను ఆక్రమించి పంటలు సాగు చేయడంతో వాటి ఉనికికే ప్రమాదం వాటిల్లుతోంది.

శిఖం భూమి కట్టా
గంగాధరలోని గర్భకుర్తిలో ఊర చెరువు 55 ఎకరాల్లో విస్తరించి ఉండగా దాదాపు 350 ఎకరాల ఆయకట్టుకు నీరందిస్తుంది. ఊరంతటికీ మంచినీటిని అందించే బావి కూడా ఈ చెరువులోనే ఉంది. వర్షాలకు చెరువు నిండి భూగర్భజలాలు అందుబాటులో ఉంచుతున్న ఈ చెరువును కొందరు ఆక్రమించి పంటలు వేశారు. ఒకరు ఏకంగా చెరువు నీటిలో మోటారు పంపునెట్ ఏర్పాటుచేసి నీటిని తోడేస్తున్నారు. ఇందుకోసం అక్రమంగా విద్యుత్తు వినియోగిస్తున్నారు.

10 ఎకరాల్లో..
ఆక్రమణలపై గ్రామంలోని 110 మత్స్యకారుల కుటుంబాలు ఇటీవల స్థానిక ఎమ్మెల్యే, జిల్లా కలెక్టర్, తహసీల్దారులకు ఫిర్యాదు చేశారు. మోటారు పంపునెట్ తొలగించి గ్రామ పంచాయతీలో అప్పగిస్తే తమపైనే పోలీసులకు ఫిర్యాదు చేశారని ఆవేదన చెందారు. చెరువు శిఖం భూమి దాదాపు 10 ఎకరాల్లో కొందరు చెరువులోని మట్టి తవ్వి పోయడంతో చెరువు కుచించుకుపోయింది. పదేకరాలు

ఆక్రమించిన చెరువు చుట్టూ శిఖం భూమిలో పలువురు పంటలు సాగు చేశారు. చెరువులో 2 లక్షల చేప పిల్లలు పెంపకానికి పోస్తే వాటి ఉనికి లేకుండా పోయిందని మత్స్యకార్మికులు ఆందోళన వ్యక్తం చేశారు. చెరువు చుట్టూ ఉన్న గట్టు కాలువను కొందరు ఆక్రమించడంతో వర్షాలకు చెరువులోకి నీరు రావడం లేదన్నారు.

ఇంకా ఎక్కడెక్కడంటే..
గంగాధర పరిధిలోని 19 రెవెన్యూ గ్రామాల పరిధిలో 14 పెద్ద చెరువులు, 74 చిన్న నీటి వనరులున్నాయి. వేసవికి ముందు ఎల్లంపల్లి ప్రాజెక్టుతో చెరువులు, కుంటలు నింపుతుండగా దానికంటే ముందుగానే ఆయా గ్రామాల్లోని చెరువుల శిఖం భూములను కొందరు చెర పట్టించారు. గంగాధర, నారాయణపూర్, లక్ష్మీదేవిపల్లి, ర్యాలపల్లి, గట్టుబాతూర్, సర్కార్లెడ్డిపల్లి గ్రామాల్లోని చెరువుల్లో విలువైన భూములను కట్టా చేసి తమ పంట భూముల్లో కలిపేసుకున్నారు. వీరిని అధికారులు గానీ ప్రజాప్రతినిధులు పట్టించుకోకపోవడంతో ఏళ్లుగా వారి కబంధ హస్తాల్లోనే ఈ భూములు ఉంటున్నాయి. **సర్వే చేసి స్వాధీనం చేసుకుంటాం** గర్భకుర్తిలోని చెరువు శిఖం భూములపై వెంటనే సర్వే చేసి ఆక్రమణ జరిగినట్లు తేలితే స్వాధీనం చేసుకుంటాం. ఇంకా ఎక్కడైనా కట్టాకు గురైతే సర్వేయర్, ఆర్డీబిలు, సిబ్బందితో సర్వే జరిపిస్తాం. ఆక్రమణదారులపై చట్టపరంగా చర్యలు తీసుకుంటాం. రజిత, తహసీల్దారు, గంగాధర

చిత్రం పెట్టు.. బిల్లు రాబట్టు




సిరిసిల్ల : ఇంటి నిర్మాణానికి సంబంధించిన చిత్రాలు పంచాయతీ కార్యదర్శులు ఇందిరమ్మ ఇళ్ల యాప్ లో నిక్షిప్తం చేసేవారు. ఆ తర్వాత ఏఈ, డీఈ, పీడీ, జిల్లా కలెక్టర్, ఆప్టస్టాయి ఆధికారుల పరిశీలన పిదప ఏబి సహకారంతో వక్రం రోజుల్లో బిల్లుల చెల్లింపులు జరిగేవి. టెన్మెంట్ దశలో రూ.లక్ష, గోడల దశలో రూ.లక్ష, శ్లాబ్ పూర్తయితే రూ. 2 లక్షలు, నిర్మాణం పూర్తయిన తర్వాత రూ.లక్ష ఇలా.. రూ. 5 లక్షలు లబ్ధిదారుల ఖాతాలో జమయ్యేవి. క్షేత్రస్థాయిలో ఎదురవుతున్న సమస్యలను పరిగణనలోకి తీసుకున్న సర్కారు ఇళ్ల పథకానికి సంబంధించిన యాప్ లో కొత్త బచ్చికాన్ని తీసుకొచ్చింది. బిల్లుల కోసం ప్రతిపాదనలు పంపడంలో జాప్యాన్ని నివారించేందుకు సదరు యాప్ లో చిత్రాలను ఆప్ లోడ్ చేసే అవకాశాన్ని లబ్ధిదారులకు ఇచ్చింది. ప్రతి పేద కుటుంబానికి సొంత గూడు అందించాలని సర్కారు నిర్ణయించింది. పారదర్శకంగా ఎంపికతోపాటు నిర్మాణంలో ఎలాంటి పొరపాట్లకు తావులేకుండా ముందుకు సాగుతోంది. సాంకేతిక వినియోగంతో లబ్ధిదారులకు మేలు చేకూర్చేందుకు మరో అడుగు ముందుకేసింది. నిర్మాణానికి సంబంధించిన చిత్రాలను ఇందిరమ్మ వెబ్ సైట్ లో నిక్షిప్తం చేసే అవకాశాన్ని లబ్ధిదారులకే కల్పించింది. ఫలితంగా త్వరితగతిన బిల్లుల చెల్లింపునకు మార్గం సుగమం అయ్యింది.

వేగం పెంచేదే..
జిల్లాలో ఇందిరమ్మ ఇళ్ల నిర్మాణం పురోగతి తీసుకొచ్చేందుకు జిల్లా యంత్రాంగం చర్యలు చేపట్టింది. భవనానికి అవసరమైన ఇసుక, మట్టిని ఉచితంగా అందిస్తున్నారు. క్షేత్రస్థాయిలో ఆర్థిక, ఇతర కారణాలతో నిర్మాణాలు మందకొడిగా సాగింది. జిల్లా పాలనాధికారి

ప్రత్యేక చొరవతో ప్రస్తుతం జిల్లాలో యాభైశాతానికి పైగా ఇళ్ల నిర్మాణం పురోగతి సాధించింది. పేద, మధ్య తరగతి కుటుంబాలు కొత్తగా ఇంటిని ప్రారంభించేందుకు అవసరమైన మూలధనాన్ని సమకూరుస్తున్నారు. మహిళా సంఘాల సభ్యులకు సెర్వి ఆధ్వర్యంలో రూ.లక్ష మూల ధనాన్ని రుణ రూపంలో పూర్తయితే రూ. 2 లక్షలు, నిర్మాణం పూర్తయిన తర్వాత రూ.లక్ష ఇలా.. రూ. 5 లక్షలు లబ్ధిదారుల ఖాతాలో జమయ్యేవి. క్షేత్రస్థాయిలో ఎదురవుతున్న సమస్యలను పరిగణనలోకి తీసుకున్న సర్కారు ఇళ్ల పథకానికి సంబంధించిన యాప్ లో కొత్త బచ్చికాన్ని తీసుకొచ్చింది. బిల్లుల కోసం ప్రతిపాదనలు పంపడంలో జాప్యాన్ని నివారించేందుకు సదరు యాప్ లో చిత్రాలను ఆప్ లోడ్ చేసే అవకాశాన్ని లబ్ధిదారులకు ఇచ్చింది. ప్రతి పేద కుటుంబానికి సొంత గూడు అందించాలని సర్కారు నిర్ణయించింది. పారదర్శకంగా ఎంపికతోపాటు నిర్మాణంలో ఎలాంటి పొరపాట్లకు తావులేకుండా ముందుకు సాగుతోంది. సాంకేతిక వినియోగంతో లబ్ధిదారులకు మేలు చేకూర్చేందుకు మరో అడుగు ముందుకేసింది. నిర్మాణానికి సంబంధించిన చిత్రాలను ఇందిరమ్మ వెబ్ సైట్ లో నిక్షిప్తం చేసే అవకాశాన్ని లబ్ధిదారులకే కల్పించింది. ఫలితంగా త్వరితగతిన బిల్లుల చెల్లింపునకు మార్గం సుగమం అయ్యింది.

వేగం పెంచేదే..
జిల్లాలో ఇందిరమ్మ ఇళ్ల నిర్మాణం పురోగతి తీసుకొచ్చేందుకు జిల్లా యంత్రాంగం చర్యలు చేపట్టింది. భవనానికి అవసరమైన ఇసుక, మట్టిని ఉచితంగా అందిస్తున్నారు. క్షేత్రస్థాయిలో ఆర్థిక, ఇతర కారణాలతో నిర్మాణాలు మందకొడిగా సాగింది. జిల్లా పాలనాధికారి

అమలులోకి పంట ధరలు పెంపు



జగిత్యాల : ప్రభుత్వం పంట ఉత్పత్తులకు పెంచిన కనీస మద్దతు ధరలు (ఎంఎస్సీ) ఈ నెలలో అమల్లోకిరాగా.. ఈ ధరలు ఏడాదిపాటు వర్ధించనున్నాయి. ఉమ్మడి జిల్లాలో ఈ వానాకాలంలో 9.70 లక్షల ఎకరాల్లో వరి ప్రధాన పంటగా ఉండగా.. ప్రభుత్వం క్షింటాలుకు రూ.500 చొప్పున టోనన్ ఇస్తామనడంతో సన్నాలను 25-40 శాతం విస్తీర్ణంలో సాగు చేశారు. అక్టోబరు మొదటివారం నుంచి వరి కోతలు, ధాన్యం సేకరణ మొదలుకానున్నాయి. **మార్కెట్ డ్వారా పరిమితమే..**
పత్తిని 1.60 లక్షల ఎకరాల్లో సాగు చేస్తుండగా సీసీబి డ్వారా కేవలం 2-16 శాతం పంటనే కొనుగోలు చేస్తుండగా.. మిగిలిన పత్తిని రైతులు మార్కెట్లు, గ్రామాల్లో ప్రైవేటు వ్యక్తులకు తక్కువ ధరకు విక్రయించి నష్టపోతున్నారు. కేంద్రం కోటా ఇవ్వలేదనే కారణంతో కందులను అత్యంత పరిమితంగానే మార్కెట్ డ్వారా కొనుగోలు చేస్తుండటంతో రైతులందరికీ మద్దతు ధర దక్కడంలేదు. మక్కులకు బయటి మార్కెట్లో ధర తగ్గితే మార్కెట్ డ్వారా కొనుగోలు చేయాలి. వేరుసెనగ, సెనగలు, మినుములు, పెసలు, సోయాబీన్ తదితర ఉత్పత్తుల సేకరణనూ చేపట్టాల్సి ఉంటుంది. పసుపు పంటకు ఈ సీజన్ లోనూ మద్దతు ధరను ప్రకటించనందునా వివేచి ధరపైనే రైతులు ఆధారపడాల్సి ఉంటుంది.

నందిగామలో పోషన సంబరాలు



భూపాలపల్లి : ఆజంసగర్ సెక్టార్లోనిసందిగామలో ఐసిడిఎస్ ఆధ్వర్యంలో బుధవారం పోషణసంబరాలుఘనంగా జరిగాయి. ఈకార్యక్రమంలో అంగన్వాడీ సూపర్ వైజర్ రాజేశ్వరి చేతులమీదుగా రెండున్నర సంవత్సరాల చిన్నారులకు టౌమ్మల పింకీలు పంచి, సామూహిక అక్షరాభ్యాసం చేయించారు. అనంతరం తల్లులతో కన్నుల పండుగగా బతుకమ్మ సంబరాలు జరిపించారు ఈకార్యక్రమంలో అంగన్ వాడీ, బీదర్లు సమతా, మమత, కళావతి, వీరలక్ష్మి తదితరులు పాల్గొన్నారు.



అసెంబ్లీ ఎన్నికల వేళ బిహార్ పై కేంద్ర ప్రభుత్వం వరాల జల్లు కురిపించింది. రాష్ట్రంలో సుమారు రూ. 6వేల కోట్ల విలువైన రైల్వే, రహదారి అభివృద్ధి ప్రాజెక్టులకు ఆమోదం తెలిపింది. దీంతో పాటు దేశవ్యాప్తంగా వైద్యవిద్య (పీజీ, యూజీ) సీట్ల పెంపునకు కేంద్రం ఆమోద ముద్ర వేసింది. ప్రధాని మోడీ అధ్యక్షతన జరిగిన ఆర్థిక వ్యవహారాల కేబినెట్ కమిటీ సమావేశంలో తీసుకున్న కీలక నిర్ణయాలకు సంబంధించిన వివరాలను కేంద్ర మంత్రి అశ్వినీ వైష్ణవ్ మీడియాకు వెల్లడించారు. బిహార్ లో రైల్వేకు సంబంధించి రూ. 2192 కోట్లతో భక్తియార్ పుర్-రాజ్ గిర్-తిలయ్య డబ్లింగ్ పనులకు కేబినెట్ ఆమోదం తెలిపింది. ఇక సాహెబ్ గంజ్-అరెరాజ్-బెతియా మధ్య రూ. 3822 కోట్లతో 78.9 కి.మీ నాలుగు వరుసల జాతీయ రహదారి నిర్మాణానికి గ్రీన్ సిగ్నల్ ఇచ్చింది. ఈ గ్రీన్ ఫీల్డ్ ప్రాజెక్టుతో రాజధాని పట్నా-బెతియా మధ్య కనెక్టివిటీ మెరుగు పడుతుందని కేంద్ర ప్రభుత్వం వెల్లడించింది. వీటితోపాటు దేశీయ నౌకా నిర్మాణం, సముద్ర రంగాల పునరుజ్జీవనానికి కేంద్రం ఆమోదం తెలిపింది. ఇందుకోసం రూ. 69,725 కోట్ల ప్యాకేజీకి కేబినెట్ ఆమోదముద్ర వేసింది. **5వేల పీజీ మెడికల్ సీట్లు..** దేశవ్యాప్తంగా కేంద్ర, రాష్ట్ర ప్రభుత్వ వైద్య కళాశాలలను బలోపేతం చేయడంలో భాగంగా కేంద్ర కేబినెట్ మరో నిర్ణయం తీసుకుంది. కొత్తగా 5వేల పీజీ సీట్లకు ఆమోదం తెలిపింది. వీటితోపాటు కేంద్ర ప్రాయోజిత కార్యక్రమం మూడో ఫేజ్ కింద 2028-29 నాటికి ఇప్పటికే ఉన్న ప్రభుత్వ మెడికల్ కాలేజీల్లో 5023 ఎంబీబీఎస్ సీట్లను పెంచాలని నిర్ణయించింది. ఈ పథకం అమలుకు సంబంధించి కేంద్ర ఆరోగ్య కుటుంబ సంక్షేమ శాఖ పూర్తి మార్గదర్శకాలు జారీ చేయనుంది.

ఎరువు కొనరు..

తయారు చేస్తారు

మెట్ పల్లి : వానాకాలం పంటల అవసరాలకు యూరియా కొరతతో రైతులు నానా ఇబ్బందులు పడుతున్నారు. బస్తా ఎరువు కోసం గంటల తరబడి బారులు తీరుతున్నారు. మెట్ పల్లి మండలం మెట్టచిట్టాపూర్వం చెందిన రాజారావు భూమేశ్వర్ కు మాత్రం అలాంటి చింత లేదు. ఆయన కొన్నేళ్లుగా పూర్తిగా సేంద్రియ పద్ధతిలో వ్యవసాయం చేస్తున్నారు. యూరియా అవసరం లేకుండా సహజ ఎరువులను వినియోగిస్తున్నారు. పంటలకు అవసరమైన కషాయాలు సొంతంగా తయారు చేస్తూ అధిక దిగుబడులు సాధిస్తున్నారు.

పంట ప్రయోగాలతో గుర్తింపు భూమేశ్వర్ గతంలోనే పంటల సాగులో పలు ప్రయోగాలతో గుర్తింపు పొందారు. దాదాపు పదిహేనేళ్ల కిందటే



ప్రకృతి సేద్యంపై అవగాహన పెంచుకున్నారు. ఆ తర్వాత సమీకృత వ్యవసాయం వైపు మళ్లారు. ఆవులు, గేదెలు పెంచడమే కాకుండా నాలుకోళ్ల ఫారం నిర్వహిస్తున్నారు. ప్రస్తుతం నాలుగెకరాల్లో సేంద్రియ పద్ధతిలో వరి పండిస్తున్నారు. వానసాములతో వర్ష కంపోస్టు తయారు చేసి పంటల సాగుకు వినియోగిస్తున్నారు. ఆవు మూత్రం, పేద, బెల్లంతో సొంతంగా జీవామ్మతం తయారు చేసి నీటితో పాటు పంటలకు అందేలా చూస్తున్నారు. అంతేకాకుండా వరిలో యూరియా కు బదులు వర్ష కంపోస్టు చల్లడం ద్వారా ఖర్చు తగ్గించుకున్నారు. చీదపీడల నివారణకు నీమాప్రం వాడుతున్నారు. రెండెకరాల్లో సాగు చేస్తున్న మొక్కజొన్నకు నానో యూరియా వినియోగిస్తున్నారు. కొన్నేళ్లుగా సొంతంగా వర్ష కంపోస్టు, జీవామ్మతం తయారు చేసి వినియోగిస్తుండటంతో తనకు యూరియా అవసరం రాలేదని భూమేశ్వర్ పేర్కొన్నారు. రైతులు సేంద్రియ విధానానికి మొగ్గు చూపితే పెట్టుబడి తగ్గి మంచి ఫలితాలు వస్తాయన్నారు.

పేరు గొప్ప.. భద్రత ఊర్లు

చర్లపల్లి : చర్లపల్లి రైల్వేస్టేషన్ సురూ.430 కోట్లతో అత్యాధునిక సౌకర్యాలతో నిర్మించినా.. కీలకమైన భద్రతా వ్యవస్థను మాత్రం విస్మరించారు. ఈ స్టేషన్ నేరగాళ్లకు నిలయంగా, అసాంఘిక కార్యకలాపాలకు అడ్డాగా మారింది. సికింద్రాబాద్ రైల్వే స్టేషన్ ఆధునికీకరణ దృష్ట్యా ప్రస్తుతం రైళ్లన్నీ చర్లపల్లి నుంచే వెళ్తున్నాయి. రోజూ 60-70 రైళ్లు రాకపోకలు సాగిస్తున్నాయి. 30-40వేల మంది తమ గమ్యస్థానాలకు చేరుతున్నారు. స్టేషన్ కు 2 ప్రధాన ద్వారాలున్నాయి. ఒకటి దక్షిణం వైపు (కొత్తగా నిర్మించారు), మరొకటి ఉత్తరం వైపు. దక్షిణంవైపు ఎలాంటి తనిఖీలు లేవు. స్వావర్తున్నా.. కొందరు వాటిగుండా వెళ్లడం లేదు. స్వావర్త అలాంటి మోగినా పట్టించుకునే వారే లేరు. ఉత్తరం వైపు తనిఖీలు లేకపోగా స్వావర్తు ఏర్పాటు చేయలేదు. ప్రవేశ ద్వారం నిర్మించలేదు. ఎవరైనా రావొచ్చు.. ఎవరైనా పోవచ్చున్నట్లుగా మారింది. సిబ్బంది కొరత.. టెర్మినల్ లో 120 మంది ఆర్పీఎఫ్, జీఆర్ఎఫ్



సిబ్బంది అవసరం కాగా 20 మందే ఉన్నారు. వీరే చర్లపల్లితో పాటు మౌలాలి, ఘంటేసర్ స్టేషన్లను పర్యవేక్షించాలి. గతేడాది దక్షిణ మధ్య రైల్వే ఇన్స్ పెక్టర్ జనరల్ (ఐజీ), ప్రిన్సిపల్ చీఫ్ సెక్యూరిటీ కమిషనర్ ఆరోమా సింగ్ రాకూర్ స్టేషన్ పరిశీలనకు రాగా సమస్యను వివరించారు. త్వరలో పరిష్కరిస్తామని హామీ ఇచ్చినా.. కార్యరూపం దాల్చలేదు.

నేరాలకు అడ్డా.. చర్లపల్లిలో భద్రత లేకపోవడంతో నేరగాళ్లు రెచ్చిపోతున్నారు. యూపీ, మహారాష్ట్ర, ఒడిశా, ఛత్తీస్ గఢ్, పశ్చిమ బెంగాల్ వంటి రాష్ట్రాల నుంచి భారీగా గంజాయి నగరానికి సరఫరా అవుతోంది. వివిధ ప్రాంతాల నుంచి బాల కార్మికులు సైతం పెద్దఅమ్మన నగరంలోకి ప్రవేశిస్తున్నారు. గత నెలలో బిహార్ ముఠా తుపాకులు అమ్ముతూ రైల్వే స్టేషన్ పరిసరాల్లో పట్టుబడింది. తాజాగా ఒకరు మహిళను హత్యచేసి మృతదేహాన్ని చర్లపల్లి స్టేషన్ కు తీసుకొచ్చాడు. 2గంటలు స్టేషన్ ఉత్తర ముఖద్వారం వద్ద తాపీగా కూర్చుని రైల్వే వెళ్లిపోయాడు. టెర్మినల్ స్వరూపం ప్రధాన ద్వారాలు: 02

ఫ్లాట్ ఫాంలు: 09
స్వావర్తు: కేవలం 02

అలసి‘పోతున్న’ వేలగ జీవులు

మేడిపల్లి : కోరుట్లకు చెందిన శ్రీరాముల శ్రీధర్ (46) సాదీ ఆరేబియా నుంచి ఇటీవల కుటుంబ సభ్యులకు ఫోన్ చేసి ఇంటికి వస్తున్నానని చెప్పారు. అతడి కోసం ఎదురుచూస్తున్న క్రమంలో విమానంలోనే గుండెపోటుతో కన్నుమూశారని తెలిసి భార్య, ఇద్దరు కూతుళ్లు కన్నీరుమున్నీరుగా రోదించారు. గల్ఫ్ దేశాలైన యూఏఈ, సాదీ ఆరేబియా, బహ్రైన్, కువైట్, ఒమన్, ఖతర్, ఇరాక్ దేశాల్లో ఉమ్మడి జిల్లాకు చెందిన సుమారు 3.50 లక్షల మంది ఉన్నారు. ఇందులో వివిధ వ్యాధుల బారిన పడుతున్న వారి సంఖ్య 57 శాతానికి పైగా ఉంటుందని సెంటర్ ఫర్ ఎకనామిక్ అండ్ సోషల్ స్టడీస్ (సెస్) సర్వేలో తేలింది. సంస్థకు చెందిన సహాయ అధ్యాపకుడు విజయ్ కొర్రా ఆధ్వర్యంలో రాష్ట్రంలోని పలు గ్రామాలు, యూఏఈలోని కంపెనీల్లో గల్ఫ్ కార్మికుల ఆరోగ్య స్థితిగతులపై సర్వే నిర్వహించారు. తాము అనారోగ్యంతో బాధ పడుతున్నామని జగిత్యాల జిల్లాకు చెందిన 11.4 శాతం మంది వెల్లడించారు. అదే స్థాయిలో రాజన్న సిరిసిల్లా జిల్లా వలసజీవులుంటారని అంచనా.

చికిత్స తీసుకోలేక.. ఇంటికి రాలేక! ఆర్థిక పరిస్థితులు అనుకూలించక గల్ఫ్ వెళ్తున్న కార్మికులు ఒంటరి జీవితంతో మానసికంగా కుంగిపోతున్నారు. కంపెనీ యాజమాన్యాలు ఆరోగ్య బీమా లాంటివి వర్తించజేయక, ప్రైవేటు వైద్యానికి నోచుకోలేక, వ్యాధుల బారిన పడినా అక్కడే ఉండిపోతున్నారు. అనారోగ్య బాధితల్లో 90 శాతానికి పైగా చికిత్సకు నోచుకోవడం లేదని సర్వేలు చెబుతున్నాయి. అక్కడే మందులు కొనుక్కోవడం, లేదంటే స్వదేశం నుంచి వచ్చేవారితో తెప్పించుకోవడం పరిపాటిగా మారింది.

బోయినపల్లి మండలం రత్నంపేటకు చెందిన ఎదురుగట్ల నాగరాజు దుబాయిలో ప్రైవేటు ఉద్యోగం చేసుకుంటూ పక్షవాతానికి గురయ్యారు. కంపెనీ తరఫున అనుపత్రితో ద్వైంచి శస్త్రచికిత్స చేయించారు. పక్షవాతానికి గురైన నాగరాజు కుటుంబ సభ్యుల సమక్షంలో త్వరగా కోలుకుంటారని కంపెనీ వారు స్వగ్రామానికి పంపారు. దుబాయిలోని ఎమిరేట్స్ తెలంగాణ కల్చరల్ అసోసియేషన్ వారు నాగరాజు కుటుంబానికి గత నెలలో రూ.50 వేల ఆర్థిక సాయం అందజేశారు. మల్లాపూర్ మండలానికి చెందిన పోవుల సరేశ్ (23) ఉపాధి కోసం



బహ్రైన్ వెళ్లారు. మే నెలలో తీవ్ర అనారోగ్యంతో అక్కడే మృత్యువాత పడటం కుటుంబ సభ్యులకు తీరని శోకం మిగిల్చింది. **మృతుల్లో ఉమ్మడి జిల్లావాసులే అధికం** గల్ఫ్ దేశాల్లో భవన నిర్మాణ రంగంలో 48 డిగ్రీలకు పైగా ఎండలో పని చేస్తూ కార్మికులు డి హైడ్రేషన్ కు గురవుతున్నారు. చర్మ, శ్వాస సంబంధిత, వెన్ను, కీళ్ల నొప్పులు, రక్తపోటు, మూత్రపిండ వ్యాధి బాధితుల సంఖ్య పెరుగుతోంది. అధిక రక్తపోటుతో పక్షవాతం బారిన పడుతున్నారు. గతేడాది రాష్ట్రానికి చెందిన 20 మంది గల్ఫ్ లో క్రియన్ డెడ్ అయినట్లు గణాంకాలు వెల్లడిస్తున్నాయి. 2023 డిసెంబరు 7 తర్వాత మృతి చెందిన కార్మికుల కుటుంబాలకు ప్రభుత్వం రూ.5 లక్షల చొప్పున అందిస్తోంది. ఈ ఏడాది మార్చి వరకు రాష్ట్రానికి చెందిన 169 మంది మృతి చెందినట్లు గుర్తించగా అందులో 70 మందికి పైగా ఉమ్మడి జిల్లావాసులే. మొత్తం మృతుల్లో 50 శాతం అనారోగ్య బాధితులేనని తెలుస్తోంది.

ఆరోగ్యపరమైన జాగ్రత్తలతోనే క్షేమం గల్ఫ్ వెళ్లిన వారు మాంసాహారం ఎక్కువ తీసుకుంటారు. దాన్ని తగ్గించి క్రమబద్ధమైన ఆహారం తీసుకోవాలి. స్వదేశానికి వచ్చినప్పుడు, అక్కడ ఉన్నప్పుడు పరీక్షలు చేయించుకొని మందులు వాడాలి. గల్ఫ్ దేశాల్లో మధుమేహం, పక్షవాతం, డి హైడ్రేషన్ కేసులు పెరుగుతున్నాయి. మానసిక ఒత్తిడి తగ్గించుకొని ఆరోగ్యపరమైన జాగ్రత్తలు తీసుకుంటే ఇబ్బందలండవు. డాక్టర్ వేణుబాబు, ఫిజిషియన్, జగిత్యాల

సకాలంలో సాఫీగా పూర్తయ్యేనా?



వేములవాడ : ఆగుతూ, సాగుతూ, కూలుతూ చివరికి అసంపూర్ణంగా ఉన్న మూలవాగు వంతెన నిర్మాణం ఈసారైనా అందుబాటులోకి వచ్చేనా! అని రాజన్న భక్తుల్లో, పట్టణ ప్రజల్లో ఆసక్తి నెలకొంది. ఇటీవల మిగులు పనులు తిరిగి మొదలయ్యాయి. ప్రభుత్వం కొత్త గుత్తేదారుకు పనులు అప్పగించింది. ఏడాది కాలంలో పూర్తి చేసేందుకు నిర్ణయించారు. **రూ.28 కోట్ల కేటాయింపుతో..** వేములవాడకు భక్తుల రద్దీ ఏటేటా పెరుగుతుండటంతో మూలవాగు వంతెనపై ప్రస్తుతం ఉన్న పాత వంతెనకు ఇరువైపులా రెండు కొత్త వంతెనలు నిర్మాణం చేయాలనే లక్ష్యంతో 2015లో కోర్ నెట్ నిధులు రూ.28 కోట్లను ప్రభుత్వం కేటాయించింది. ఇందులో రెండు వంతెనల నిర్మాణాలకు రూ.12 కోట్లు కేటాయించారు. అధ్యాత్మికత ఉట్టి పడేలా డిజైన్ చేశారు. పడమటి వైపు వంతెన నిర్మాణం పూర్తి చేసి 2019లో వినియోగంలోకి తీసుకువచ్చినప్పటికీ తూర్పు వైపు కొత్త వంతెన నిర్మాణంలో జాప్యం జరిగింది. గతంలో భారీ వర్షాలకు మూడుసార్లు సెటింగ్ పైపులు కొట్టుకుపోయాయి. ఓసారి పిల్లర్ల భీములు కూలిపోయి చివరికి పనులు

నిలిచి పోయాయి. కొత్త వంతెనలు 2018లోనే పూర్తి కావాల్సి ఉంది. ఏటా భారీ వర్షాలతో కారణంగా కష్ట సస్థాలు ఏర్పడటంతో గుత్తేదారు చేతులెత్తేశారు. దీంతో ఎస్ ఆది శ్రీనివాస్ చౌరవ తీసుకొని మిగులు పనుల పూర్తికి రూ.6.50 కోట్ల నిధులను ఇటీవల మంజూరు చేయించి పనులకు శ్రీకారం చుట్టారు. వంతెన నిర్మాణంలో మొత్తం అయిదు స్టాండ్లలో ఇప్పటికే మూడు పూర్తయ్యాయి. వర్షాలు తగ్గితే పనులు ఉపందుకోసున్నాయని అధికారులు చెబుతున్నా.. జాప్యం జరగకుండా పూర్తి చేయాలని భక్తులు, పట్టణ ప్రజలు కోరుతున్నారు. **ఏడాదిలో పూర్తి** అనిల్, ఏఈ, ఆర్ఆండ్ డీ, వేములవాడ మూలవాగులోని అసంపూర్ణ వంతెన మిగులు పనులు ఏడాదిలో పూర్తి అవుతాయనే నమ్మకం ఉంది. గతంలో పనులు చేసిన గుత్తేదారును తొలగించి మిగులు పనులు కొత్త గుత్తేదారుకు అప్పగించాం. ఒప్పుందం ప్రకారం ఏడాదిలో పూర్తి చేసేందుకు చర్యలు తీసుకుంటాం.

సాఫీగా గేమేనం.. గేమ్మేం!



హైదరాబాద్: నగరంలో పెరుగుతున్న వాహనాల రద్దీకి అనుగుణంగా రహదారుల విస్తరణ లేకపోవడం, నిబంధనల ఉల్లంఘనలతో ఏటా ప్రమాదాలు జరుగుతున్నాయి. మృతుల్లో 66 శాతం మంది 18-34 ఏళ్ల మధ్య వయసు వారు కావడం ఆందోళన కలిగిస్తోంది. ఇటీవలి వర్షాలకు బల్లంపేట్ వద్ద రైల్వే ఓవర్ వంతెన కింద వరదనీటికి ద్విచక్రవాహనదారుడు మృతి చెందాడు. ప్రయాణాలకు అడ్డుకట్ట వేసి.. సాఫీగా ప్రయాణం సాగేందుకు ట్రాఫిక్ యంత్రాంగం దిద్దుబాటు చర్యలకు సిద్ధమైంది. ఎప్పటికప్పుడు వాహనదారులను అప్రమత్తం చేసేందుకు సాంకేతిక పరిజ్ఞానం వినియోగించనున్నారు. నగర పోలీసులు, హైదరాబాద్ సీటీ సెక్యూరిటీ కొన్ఫెరెన్స్ (హెచ్ఎస్ఎస్) నిర్వహించిన ట్రాఫిక్ సమ్మిట్ 2025లో పాల్గొన్న వివిధ రంగాల నిపుణుల సూచనలు, సలహాలను క్షేత్రస్థాయిలో అమలు చేసేందుకు ప్రణాళిక సిద్ధం చేస్తున్నారు.

ఉల్లంఘనలపై కొరడా రద్దీగా ఉండే 100కు పైగా మార్గాల్లో వాహనదారులు అపసవ్య దారిలో ప్రయాణిస్తున్నారు. యూటర్న్లు దూరంగా ఉండటం.. తిరిగి వచ్చేందుకు సమయం వెచ్చించాల్సి ఉంటుందనే ఉద్దేశంతో రాంగ్ రూలో రాకపోకలు సాగిస్తున్నారు. అపసవ్యదశలో ప్రయాణించే వారిని కట్టడి చేసేందుకు ఆ ప్రాంతాల్లో సీసీటీవీ కెమెరాలు ఏర్పాటు చేసి చలానాలు విధించనున్నారు. కాలంచెల్లిన వాహనాలు తరచూ పై ఓవర్లు, ప్రధాన మార్గాల్లో మొరాయిస్తున్నాయి. అప్పుడు వాటిని

తొలగించేందుకు సమయం పడుతోంది. దీంతో వాహనాలు బారులు తీరుతున్నాయి. హైరైడ్ కెమెరాలతో వాటిని గుర్తించి తొలగిస్తున్నారు. మైనర్ డ్రైవింగ్ ను అదుపు చేసేందుకు వాహన యజమానులు, తల్లిదండ్రులపై కేసు నమోదు చేస్తున్నారు. ఈ ఏడాది ఇప్పటి వరకూ 1000 మంది డ్రైవింగ్ లైసెన్స్ ను సస్పెండ్ చేయించారు. **క్షణాల్లో సమాచారం..** హైదరాబాద్ ట్రాఫిక్ పల్స్ పేరిట కొత్త సాంకేతికతను అందుబాటులోకి తీసుకురానున్నారు. మరో 10 రోజుల్లో ఆది వినియోగంలోకి రానుంది. ‘తానా’ సహకారంతో రూపుదిద్దుకుంటున్న పోర్టల్ లో ముందుగా వాహనదారులు తమ పేరు, ఫోన్ నంబర్ తో రిజిస్ట్రేషన్ చేసుకోవాలి. తాము ప్రయాణించే మార్గాల వివరాలను జత చేయాలి. సభ్యులుగా చేరాక వారి వాల్టస్ నంబరుకు ఎప్పటికప్పుడు ట్రాఫిక్ సమాచారం చేరుతుంది. వర్షం కురిసినా, వీణపీ పర్వటనలు, ఊరేగింపులు, ఆందోళనలు చేపట్టిన సమయంలో ఆయా మార్గాల్లో ట్రాఫిక్ పరిస్థితిపై ఫోటోలు, వీడియోల రూపంలో సమాచారం అందజేస్తారు. గమ్యం చేరేందుకు ప్రత్యామ్నాయ మార్గాలను సూచిస్తారు. అన్ని ప్రభుత్వ విభాగాల సహకారంతో నిర్ణయాలను అమలు చేసేందుకు చర్యలు తీసుకోనున్నారు. నగరంలో వాహనాలు: 91 లక్షలు రోజూ కొత్తగా రోడ్లకి: 1600 ఇతర జిల్లాల నుంచి వచ్చేవి: 20-25 లక్షలు

బాల్యంపై వ్యాధుల ముసురు

హైదరాబాద్: గ్రేటర్ లో వరుస వానలతో చిన్నారుల ఆరోగ్యంపై తీవ్ర ప్రభావం కనిపిస్తోంది. వరద నీరు నిల్చు.. ఇళ్లు మునిగిపోవడం వంటి ప్రాంతాల్లో పిల్లలు తీవ్ర ఇబ్బందులు పడుతున్నారు. నగరానికి చెందిన హెల్పింగ్ హృండ్ ఫౌండేషన్ సంస్థ హాకీంపేట్, టోలివోకి, రాజేంద్రనగర్, కిషన్ బాగ్, కాలాపత్తర్, ఎర్రకుంట్ల, షహీన్ నగర్, పహాడిషర్, జల్ పల్లి తదితర బస్ స్టేల్లో రెండు నెలలుగా నిర్వహించిన పరీక్షల్లో ఈ విషయం తేలింది. మొత్తం 64,471 మంది చిన్నారులకు తమ క్లినిక్ ల ద్వారా పరీక్షలు నిర్వహించారు. ఓపీకి వచ్చిన వారిలో దాదాపు 40 శాతం మంది శ్వాసకోశ, ఊపిరితిత్తుల ఇన్ ఫెక్షన్లతో బాధపడుతున్నారు. బ్యాక్టీరియా, వైరస్ కారణంగా తలెత్తే న్యుమోనియా, బ్రాంకైటిస్ తో ఎక్కువ మంది బాధపడుతున్నారు. చాలామంది దగ్గు, జ్వరం, ఛాతీలో అసౌకర్యం, శ్వాస తీసుకోవడంలో ఇబ్బందులు ఎదుర్కొంటున్నారు. ముఖ్యంగా 300 మంది బైఫాయిడ్ బారిన పడినట్లు పరీక్షల్లో తేలింది. వానలతో నీరు, ఆహారం కలుషితమవడమే ఇందుకు కారణం. చాలా బస్ స్టేల్లో వాన నీరు నిల్చుతో ఉంటున్నప్పుడు చెంది దెంగి బారిన పడుతున్నారు. చాలామంది చిన్నారులను స్థానిక ప్రాథమిక ఆరోగ్య కేంద్రాలు చికిత్స అందించామని, పరిస్థితి తీవ్రతను బట్టి కొందరిని నిల్లోఫర్ కు పంపినట్లు హెచ్ఎచ్ఎఫ్ ప్రతినిధులు తెలిపారు. ఏ వయస్సు వారు ఎంతమంది 5 ఏళ్లలోపు 40 శాతం 5-10 ఏళ్ల 24 శాతం 10-14 ఏళ్లలోపు 36 శాతం



పిల్లల్లో తీవ్రమైన వ్యాధుల శాతం ఇలా... న్యూమోనియా, బ్రాంకైటిస్ 40 శాతం కండ్లకలక 3.5 శాతం దంతాల్లో ఇబ్బందులు 4 శాతం చిన్న గాయాలు 11 శాతం బైఫాయిడ్ 300 మంది

వారసత్వ భూముల్లో వివాదం!

ఖమ్మం : తెలంగాణ భూభారతి చట్టం అమల్లోకి వచ్చినా వారసత్వ భూములపై పట్టా హక్కులు నిర్ధారించటంలో రెవెన్యూ అధికారులు తలపట్టుకుంటున్నారు. వ్యవసాయ భూముల పంపకాల్లో వారసుల మధ్య కుదరని ఏకాభిప్రాయం, విరాసత్ పత్రాలు రాసుకుని అంగీకారం తెలుపుతూ సంతకాలు చేయటంలో వెనకంజీ చేయటంతో అధికారులు చేతులెత్తిస్తున్నారు. గత మే నెలలో జిల్లాలోని 21 మంద లాల్స్ నిర్వహించిన రెవెన్యూ సదస్సుల్లో వారసత్వంగా సంక్రమించిన భూములకు పట్టాలు ఇప్పించాలని 6,106 దరఖాస్తులు అందగా వాటిలో 4047 పెండింగ్ లో ఉన్నాయి.

ఎందుకీలా? 1. తాత, తండ్రి నుంచి కుమారులకు వారసత్వంగా భూమిపై హక్కులు సంక్రమిస్తాయి. చట్టంలో ఆడపిల్లలకు ఆస్తి హక్కు కల్పించిన దృష్ట్యా సోదరులు భూములు పంచుకున్నా ఆడపిల్లలు సైతం సంతకాలు చేయాలి. చాలా కుటుంబాల్లో ఇక్కడే సమస్య వస్తోంది. భూమిలో తమకూ వాటా వస్తుందని ఆడపిల్లలు అంటుండగా, పెళ్లి సమయంలో నగదు, బంగారం రూపంలో తమ తండ్రి అప్పగించారని, భూవాటా



సరికాదని సోదరులు వాదిస్తున్నారు. ఆడపిల్లలు సంతకం లేని పట్టాదారు పానుపుస్తకాలు జారీ చేయలేమని రెవెన్యూ అధికారులు స్పష్టం చేస్తున్నారు. 2. కొన్ని కుటుంబాల్లో అన్నదమ్ముల మధ్య వివాదాలు తలెత్తుతున్నాయి. అన్న లేదా తమ్ముని చదువుకో, వ్యాపారానికో ఉమ్మడి ఆస్తిలో తండ్రి ఎక్కువగా డబ్బు వెచ్చించారని, అందువల్ల భూమిలో వాటా తక్కువగా వస్తుందని కొందరు వాదిస్తున్నారు. ప్రభుత్వ ఉద్యోగం ఉన్నందున మినహాయింపుకోవాలని మరికొందరు మెలిక పెడుతున్నారు. 3. వారసత్వంగా భూమి పొందాలంటే పట్టాదారుగా ఉన్న తల్లి లేదా తండ్రి లేదా తాత మరణ ధ్రువీకరణ పత్రం కచ్చితంగా సమర్పించాలి. చాలామంది దగ్గర ఇవి లేవు. ఆర్డీఓ స్థాయిలో వాటిని జారీ చేయాలి. దీని విచారణ, ధ్రువీకరణకు చాలా సమయం పడుతుంది. ఇవన్నీ అపరిమృత దరఖాస్తులకు కారణమవుతున్నాయి.

నీటి వనరులకు ఊతం.. అమృత్ 2.0

నేరేడుచర్ల : పురపాలకల్లో చెరువుల ఆధునికీకరణ పనులకు అమృత్ 2.0 కింద పురపాలకశాఖ నిధులు కేటాయించింది. ఉమ్మడి నల్గొండ జిల్లాలోని 17 మున్సిపాలిటీల్లో 20 చెరువుల అభివృద్ధికి రూ.54.73 కోట్లు వెచ్చించనున్నారు. ఇందులో కేంద్ర ప్రభుత్వం రూ.22.39 కోట్లు, రాష్ట్రప్రభుత్వం రూ.27.36 కోట్లు, ఆయా పురపాలకులు రూ.4.98 కోట్లు వెచ్చిస్తున్నాయి. రాష్ట్ర వ్యాప్తంగా మూడు ప్యాకేజీల్లో 142 చెరువుల అభివృద్ధికి కార్యచరణ ప్రణాళిక రూపొందించారు. ఇప్పటికే టెండర్లు ఖరారుకాగా అగ్రిమెంట్లు సైతం పూర్తయ్యాయి.

చేపట్ల పనులు... నీటి వనరుల వద్ద కట్టలను పటిష్ఠం చేస్తారు. భారీ వర్షాలు కురిసి వరదలు వచ్చినప్పుడు గండ్లు పడకుండా నివారించేందుకు రాళ్లతో నివీల్ మెంట్ ఏర్పాటు చేస్తారు. ఒకవైపు పూర్తిస్థాయిలో రెయిలింగ్, మరోవైపు ఫెన్సింగ్ ఏర్పాటు ఉంటుంది. పరిసర ప్రాంతంలో పచ్చదానాన్ని పెంపొందించేందుకు మొక్కలు నాటి సంగ్రక్షిస్తారు. చేయాల్సిందేమిటి: పురపాలకల్లో పలు చెరువులు ఆక్రమణకు గురయ్యాయి. నీటిపారుదలశాఖ రెవెన్యూశాఖ సహకారంతో తొలుత ఈ చెరువుల సర్వే చేపట్టాలి. పూర్తిస్థాయిలో పద్దులు గుర్తించి పనులు చేపడితే ఆక్రమణల బెడద ఉండదు. నీటినిల్వ సామర్థ్యం పెరుగుతుంది. ఆధునికీకరణ పనులతో చెరువులకు పూర్వవైపున తీసుకురావడమే లక్ష్యంగా ప్రభుత్వం ఈ పనులు చేపడుతోంది. టెండర్లు ఖరారు కె.వెంకటేశ్వర్లు, ఎస్ఈ, ప్రజాకోర్గ్ శాఖ, నల్గొండఅమృత్ 2.0 కింద పురపాలకల్లో చేపడుతున్న చెరువుల అభివృద్ధి పనులకు సంబంధించి ఇప్పటికే టెండర్లు ఖరారుయ్యాయి. అగ్రిమెంట్లు జరిగాయి. ఉమ్మడి జిల్లాలో ఈ పనులన్నీ ఒకే ప్యాకేజీలో చేపడుతున్నాం.

పీండుగి ప్రయాణం..జాగ్రత్తలతో సురక్షితం

సూర్యాపేట: బతుకమ్మ, దసరా పండుగలు ఉత్సాహంగా జరుపుకొనే అతి పెద్ద పేడుకలు. వివిధ ప్రాంతాల్లో ఉంటున్న వారు స్వగ్రామాలకు తరలి వెళుతుంటారు. ఉత్సాహంతో ఉన్నవారు సూతన దుస్తులు, ఇతర కొనుగోళ్లకు పట్టణాలకు వస్తుంటారు. దీంతో రోడ్లన్నీ వాహనాలతో రద్దీగా కనిపిస్తున్నాయి. అసందక్షణాలు కోల్పోతున్నాం.. కుటుంబీకులు కంటతడి పెట్టకుండా ఉండేలా మీ ప్రయాణం సురక్షితంగా సాగాలి. ఉమ్మడి నల్గొండ జిల్లాలో ప్రధాన రహదారులున్నాయి. హైదరాబాద్-విజయవాడ, హైదరాబాద్-చరంగల్ నేషనల్ హైవేలతో పాటు పలు మార్గాల్లో రోడ్డు నిబంధనలు పాటించాలి. రహదారులు మరమ్మతులు జరుగుతున్న చోట్లు, బ్లాక్ స్కాల్స్ వద్ద మరింత జాగ్రత్తగా వాహనాలు నడపాలి. **సరిచూసుకోవాలి..** కార్లలో వచ్చే వారు ఇంటి నుంచి బయలుదేరే ముందు తమ వాహనాన్ని సరిచూసుకోవాలి. అవసరమైతే మెకానిక్ వద్దకు వెళ్లి చూపించాలి. చీకటి పడకుండా గమ్యాన్ని చేరేలా ప్రణాళిక రూపొందించుకోవాలి. వాహన లైట్లు, ఇంజన్ సామర్థ్యం, బ్రేకులు పనిచేస్తున్నాయా లేదా సరిచూసుకోవాలి. టైర్ పరిస్థితిని పరిశీలించి, స్పెషిల్, జాకీ, బూల్ కిట్ అందుబాటులో ఉంచుకోవాలి. కూలీలతో సరిపడా ఉండా చూసుకుని, లీకేజీలు సరిచేసుకోవాలి.

ట్రాఫిక్ నిబంధనలను పాటించాలి. మద్యం తాగి వాహనం నడపకూడదు. వేగ పరిమితి అతిక్రమించొద్దు. కారులో ప్రయాణం చేసేవారు సీట్ బెల్టు, ద్విచక్ర వాహనంపై వెళ్తేవారు బెల్ట్ సాఫ్ట్ ధరించాలి. సెల్ ఫోన్ మాట్లాడుతూ వాహనం నడపొద్దు. ఏ సమయంలో గంటగంటకూ కొంతమేపు విశ్రాంతి తీసుకోవాలి. వాహన పత్రాలు వెంట ఉండేలా చూసుకోవాలి. హైదరాబాద్-విజయవాడ: ఉమ్మడి జిల్లాలో కొత్తగాడెం నుంచి కోదాడ వరకు దాదాపు 150 కి.మీ. ఎస్ఎస్ 65వ జాతీయ రహదారి విస్తరించి ఉంది. ఈ దారి పొడవునా 22 వరకు బ్లాక్ స్కాల్స్ ఉన్నాయి. ప్రస్తుతం ధర్మజిగూడెం, చౌలుప్పల్ పట్టణం, పెద్దకాపర్తి, చిట్టాల, కట్టంగూర్ జంక్షన్ (నల్గొండలోద్దో), ఇసుపామిట్ల, తేకుపల్లి, ఎస్పీ కళాశాల (జనగామ కడలి), జమ్మిగడ్డ, దూరాజ్ పల్లి, ముకుందాపురం (యూటర్న్ ముసగాల), కొమరబండ, కోదాడ, మేళ్లచెరువు పైవంతెన (శ్రీరంగాపురం వద్ద (ఆంధ్రప్రదేశ్, సర్వీస్ రోడ్డు పనులు) రహదారి పనులు జరుగుతున్నాయి. వీటి వద్ద నెమ్మదిగా ప్రయాణించాలి. హైదరాబాద్-భూపాలపల్లం: ఉమ్మడి జిల్లాలో బీబీనగర్ మండలం కొండమడుగువెట్ల నుంచి ఆలేరు మండలం జంక్షన్ వరకు 48 కి.మీ. పొడవునా 163వ జాతీయ రహదారి విస్తరించింది. ఈ మార్గమధ్యలో 11 చోట్ల బ్లాక్ స్కాల్స్ అధికారులు గుర్తించారు. ఈ ప్రాంతంలో ప్రయాణించే వాహనదారులు సురక్షితంగా ప్రయాణం సాగించాలి.



గ్రూప్-1 అంశంలో టీజీపీఎస్సీకి ఊరట.. సింగిల్ బెంచ్ తీర్పుపై హైకోర్టు స్టే

హైదరాబాద్: గ్రూప్-1 అంశంలో టీజీపీఎస్సీ హైకోర్టులో ఊరట లభించింది. సింగిల్ బెంచ్ ఇచ్చిన తీర్పుపై హైకోర్టు డివిజన్ బెంచ్ స్టే విధించింది. గ్రూప్-1 నియామకాలు చేపట్టుకోవచ్చని స్పష్టం చేసింది. అనంతరం తదుపరి విచారణను వచ్చేనెల 16కి వాయిదా వేసింది. గ్రూప్-1 తుది మార్పుల జాబితా, జనరల్ ర్యాంకింగ్స్ను రద్దు చేస్తూ ఇటీవల సింగిల్ బెంచ్ తీర్పు వెలువరించింది. మెయిన్స్ జవాబు పత్రాలను 8 నెలల్లో పునఃమూల్యాంకనం చేయించాలని.. లేదంటే పరీక్షలను రద్దు చేసి మళ్లీ నిర్వహించాలని ఆదేశించింది. సింగిల్ బెంచ్ తీర్పుపై టీజీపీఎస్సీ డివిజన్ బెంచ్లో అప్పీల్ చేసింది. దీనిపై నేడు హైకోర్టులో విచారణ జరిగింది. పిటిషన్ విచారణ సందర్భంగా రాష్ట్ర ప్రభుత్వం తరపున ఏజీ సుదర్శన్రెడ్డి వాదనలు వినిపించారు. “తుది మార్పుల జాబితా, జనరల్ ర్యాంకింగ్ లిస్టును సింగిల్ బెంచ్ రద్దు చేసింది. మెయిన్స్ పత్రాలను పునఃమూల్యాంకనం చేయాలని ఆదేశించింది. 8 నెలల్లోపు చేయకపోతే మెయిన్స్ పరీక్షలు మళ్లీ నిర్వహించాలని స్పష్టం చేసింది. 2011లో గ్రూప్-1 నిర్వహించారు. ఆ తర్వాత 2022లో నిర్వహిస్తే సుప్రీంకోర్టు రద్దు చేసింది. 14 ఏళ్ల తర్వాత గ్రూప్-1 నియామకాలు జరుగుతున్నాయి. ఈ సమయంలో ప్రక్రియను సింగిల్ బెంచ్ రద్దు చేసింది. తెలుగులో మెయిన్స్ జవాబులు రాసిన వారిపట్ల పక్షపాతం చూపించారనడానికి ఎలాంటి ఆధారాలు లేవు” అని కోర్టుకు ఏజీ తెలిపారు. దీనిపై సీజే జస్టిస్ అపరేశ్ కుమార్ సింగ్ స్పందిస్తూ మూల్ ప్రాజీస్, పేపర్ లీకేలాంటి ఘటనలు ఏమైనా చోటుచేసుకున్నాయా? పక్షపాతం చూపించారనడానికి ఏమైనా ఆధారాలున్నాయా? అని ఏజీని ప్రశ్నించారు. ఎలాంటి ఆధారాలు చూపించలేకపోయారని ఆయన తెలిపారు. ఏజీలో నిర్వహించిన గ్రూప్స్ పరీక్షల్లో తెలుగులో రాసిన అభ్యర్థులు తక్కువగా ఎంపికయ్యారని చెప్పారు. కోరి మహిళా విశ్వవిద్యాలయంలో పురుషులకు వాచ్మన్లు లేవని.. అందుకే ఆ రెండు కేంద్రాల్లో మహిళలకు మాత్రమే కేటాయించామని కోర్టు దృష్టికి తీసుకెళ్లారు. దివ్యాంగులను దృష్టిలో ఉంచుకుని వాళ్లకు సమీపంలోని కేంద్రాలు కేటాయించామన్నారు. ఫ్రీలిమ్స్, మెయిన్స్కు చేర్చేరు హోల్ టికెట్లు జారీ చేయడాన్ని సైతం తప్పుబట్టారని ఏజీ తెలిపారు. హోల్ టికెట్లు జారీ విషయంలో టీజీపీఎస్సీకి అధికారం ఉంటుందని.. పరీక్ష కేంద్రాల కేటాయింపును తప్పుబట్టలేమని సీజే అన్నారు. అనంతరం సింగిల్ బెంచ్ తీర్పుపై స్టే విధిస్తూ డివిజన్ బెంచ్ ఆదేశాలు ఇచ్చింది. తుది తీర్పునకు లోబడే నియామకాలు ఉంటాయని సీజే జస్టిస్ ఏజీ సింగ్ స్పష్టం చేశారు. డివిజన్ బెంచ్ స్టే విధించడంతో గ్రూప్-1 ర్యాంకర్లకు ఊరట లభించింది.



హైదరాబాద్: స్థానిక సంస్థల ఎన్నికల్లో ప్రజలు భాజపాకు పట్టంకట్టేలా నేతలు, కార్యకర్తలు పనిచేయాలని ఆ పార్టీ రాష్ట్ర అధ్యక్షుడు రామచంద్రరావు కోరారు. గ్రామగ్రామానికి వెళ్లి ప్రచారం చేయాలన్నారు. రాష్ట్ర వదాధికారుల సమావేశంలో ఆయన మాట్లాడారు. “నేతలు, కార్యకర్తలు హైదరాబాద్ను వదిలి గ్రామాల్లోకి వెళ్లాల్సి. ఇంటింటికీ వెళ్లి ప్రధాని మోదీ తీసుకొచ్చిన సంక్షేమ కార్యక్రమాలను ప్రజలకు తెలియజేయాలి. స్థానిక ఎన్నికల్లో భాజపా మెజారిటీ స్థానాలు సాధిస్తుందనే నమ్మకముంది. జూబిలీహిల్స్ ఉప ఎన్నికలో విజయం సాధించబోతున్నాం. ఎవరు అడ్డుపడినా.. ఎన్ని కుట్రలు చేసినా రాష్ట్రంలో వచ్చేది భాజపా ప్రభుత్వమే. కాషాయ జెండా ఎగరవేయడం తథ్యం. పదవులు పొందడం కాదు.. వాటిని బాధ్యతగా నిర్వహించాలి. కార్యకర్తగా 40 ఏళ్లు భాజపాలో కొనసాగినందుకు సంతోషంగా ఉంది. భాజపా నిర్విరామ కృషి వల్లే తెలంగాణ బిల్లు పార్లమెంట్లో ఆమోదం పొందింది. భారత రాష్ట్ర


సామాజిక తెలంగాణ కోసం కలిసి పని చేద్దాం: కవిత



రేవంత్ రెడ్డికి తెలంగాణ కంటే.. పొరుగు రాష్ట్ర ప్రయోజనాలే ఎక్కువా?: హరిశ్చంద్రావు



హైదరాబాద్: కాంగ్రెస్ తీరు.. హంతకుడే సంతాపసభ పెట్టినట్లు ఉందని మాజీ మంత్రి, భారత రాష్ట్ర సమితి ఎమ్మెల్యే హరిశ్చంద్రావు విమర్శించారు. కృష్ణా జలాల వాటాపై సీఎం రేవంత్ రెడ్డిది ఒక మాట.. మంత్రి ఉత్తమేది మరో మాట అని ఎద్దేవా చేశారు. “అవగాహన లేని సీఎం, నీళ్ల మంత్రి ఉండటం మన దౌర్భాగ్యం. సమృద్ధి సాగే పూర్తి చేసింది భారత రాష్ట్ర సమితి.. ప్రచారం చేసుకుంటున్నది కాంగ్రెస్. ఏమీ సీఎం చంద్రబాబుకు భయపడి బనకచర్లపై మౌనం వహించారు. కర్ణాటక ప్రభుత్వం చేపడుతున్న అల్పబ్లి ఎత్తు పెంపుపైనా మౌనం వహిస్తున్నారు. రేవంత్ రెడ్డికి తెలంగాణ ప్రయోజనాల కంటే, పొరుగు రాష్ట్ర ప్రయోజనాలే ఎక్కువా?” అని హరిశ్చంద్రావు ప్రశ్నించారు.



71మంది మావోయిస్టుల లొంగుబాటు

ఖమ్మం (చర్ల): ఛత్తీస్ గఢ్ లో బుధవారం 71 మంది మావోయిస్టులు లొంగిపోయారు. ఛత్తీస్ గఢ్ లోని దంతవాడ జిల్లా ఎస్పీ గౌరవ్ రాయ్ వద్ద లొంగిపోయిన మావోయిస్టులలో 50మంది పురుషులు, 21మంది మహిళలు ఉన్నట్లు తెలస్తోంది. వీరిలో 30 మందిపై రూ.64లక్షల రివార్డు ఉన్నట్లు పోలీసులు తెలిపారు. మావోయిస్టు వ్యతిరేక ఆపరేషన్ల ముమ్మరం చేయడం, ప్రభుత్వ పునరావాస విధానం అమలుతో నక్సల్స్ కార్యకలాపాలు పూర్తిగా తగ్గిపోతున్నట్లు బస్తర్ ఐజీ సుందర్ రాజ్ తెలిపారు. మావోయిస్టుల ఏరివేతను కేంద్ర ప్రభుత్వం ముమ్మరం చేస్తుండడంతో లొంగిపోవడం తప్ప వారికి మరో మార్గం లేదన్నారు. వీరంతా గతంలో అనేక విధ్వంసక సంఘటనల్లో ప్రత్యక్షంగా పాల్గొన్నట్లు బస్తర్ ఐజీ తెలిపారు. ప్రభుత్వ నిబంధనల ప్రకారం వారికి పునరావాసం కల్పిస్తామని స్థానిక అధికారులు పేర్కొన్నారు. మావోయిస్టులు హింసాయుత విధానాలు వదిలివేసేలా చేయడమే తమ ఉద్దేశమని.. జనజీవన స్రవంతిలో కలిసే వారికి ఉపాధి అవకాశాలు కల్పిస్తామన్నారు.



హైదరాబాద్, సెప్టెంబర్ 24: బీసీ రిజర్వేషన్లపై దాఖలైన పిటిషన్లను తెలంగాణ హైకోర్టు కొట్టి వేసింది. 42 శాతం రిజర్వేషన్లు బీసీలకు కేటాయిస్తూ ప్రభుత్వం తెస్తున్న జీవోపై హైకోర్టులో రెండు పిటిషన్లు దాఖలయ్యాయి. స్థానిక సంస్థల ఎన్నికల్లో బీసీలకు 42 శాతం రిజర్వేషన్లు సరికాదని పిల్ దాఖలవగా... ఈరోజు (బుధవారం) హైకోర్టులో విచారణ జరిగింది. ఈ క్రమంలో పిటిషనర్లపై న్యాయస్థానం ఆగ్రహం వ్యక్తం చేసింది. పత్రికల్లో కథనాల ఆధారంగా పిల్ ఎలా వేస్తారని హైకోర్టు ధర్మాసనం ప్రశ్నించింది. సుప్రీంకోర్టు నిబంధనల ప్రకారం పత్రికల్లో వచ్చిన వార్తలను పరిగణలోకి తీసుకోలేమని స్పష్టం చేస్తూ.. రిజర్వేషన్ల అంశంపై దాఖలైన పిటిషన్లను కొట్టివేస్తూ హైకోర్టు ఉత్తర్వులు జారీ చేసింది. రిజర్వేషన్లు 50 శాతం మించకుండా ఆదేశాలు ఇవ్వాలని, 42 శాతం బీసీ రిజర్వేషన్లపై ప్రభుత్వ చేస్తున్న ప్రయత్నాలు అడ్డుకోవాలని హైకోర్టులో పిటిషన్లు దాఖలయ్యాయి.

రిజర్వేషన్లు 50 శాతానికి మించితే స్థానిక సంస్థల్లో ఇతర వర్గాలకు అన్యాయం జరుగుతుందని పిటిషనర్లు పేర్కొన్నారు. బీసీలకు 42 శాతం రిజర్వేషన్లు ఇస్తే 50 శాతం దాటుతుందని.. సుప్రీంకోర్టు తీర్పు, పంచాయతీ రాజ్ చట్టం ప్రకారం 50 శాతం మించకూడదని పిటిషన్లు వేశారు. దీనిపై విచారణ జరిపిన హైకోర్టు.. ఆ రెండు పిటిషన్లను కొట్టివేసింది.



బెట్టింగ్ యాప్స్ కేసు.. మూడు రాష్ట్రాల్లో తెలంగాణ సీఐడీ సోదాలు

హైదరాబాద్: బెట్టింగ్ యాప్స్ కేసులో తెలంగాణ సీఐడీ కీలక ఆపరేషన్ చేపట్టింది. గుజరాత్, రాజస్థాన్, పంజాబ్ రాష్ట్రాల్లోని ఆరు ప్రాంతాల్లో సోదాలు నిర్వహించి 8 మందిని అరెస్టు చేసింది. వీరంతా 6 బెట్టింగ్ యాప్స్ ను నిర్వహిస్తున్నట్లు అధికారులు గుర్తించారు. తాజా 007, ఫెయిర్ ప్లే టైమ్, ఆంధ్ర 365, వీఎల్ బుక్, తెలుగు 365, యస్ 365 బెట్టింగ్ యాప్స్ ను ఈ మూడు నిర్వహిస్తోంది.

బిల్లుల పేరుతో బీసీలను అవమానిస్తే ఊరుకునేది లేదు: శ్రీనివాస్ గౌడ్



నిర్వహించిన మీడియా సమావేశంలో ఆయన మాట్లాడారు. కాంగ్రెస్ నేతలు మొదట చట్ట సవరణ అన్నారని.. తర్వాత ఆర్డినెన్స్.. ఇప్పుడు జీవో అంటున్నారన్నారు. బిల్లుల పేరుతో బీసీలను అవమానిస్తే ఊరుకునేది లేదని చెప్పారు. 42 శాతం రిజర్వేషన్లను చట్టబద్ధంగా అమలు చేయాలని డిమాండ్ చేశారు. బీసీలు అడగకపోయినా.. కాంగ్రెస్ పార్టీయే హామీ ఇచ్చిందని పేర్కొన్నారు. రిజర్వేషన్ల అమలుపై ఆ పార్టీ మౌనం చేస్తోందని దుయ్యబట్టారు. “ఈ అంశం విద్య, ఉద్యోగాల్లో లక్షల మంది జీవితాలతో ముడిపడి ఉంది. జీవో ఇచ్చి కేవలం రాజకీయ పదవులకే సరిపెడితే ఊరుకునేది లేదు. రాజకీయ పదవుల్లోనూ బీసీలకు పూర్తి న్యాయం చేయలేదు. బిల్లు ఆమోదం కోసం ఢిల్లీలో ధర్మాలు చేశారు. కానీ.. ఎవరినీ అడగలేదు. విజయోత్సవ సభ పెడుతున్నామని ఎందుకు వెనక్కి తగ్గు?” అని శ్రీనివాస్ గౌడ్ ప్రశ్నించారు.

బ్రహ్మాండనాయకుని బ్రహ్మాత్మవాలు.. తిరుమలలో వైభవంగా ధ్వజారోహణం

తిరుమల: అఖిలాండకోటి బ్రహ్మాండనాయకుని బ్రహ్మాత్మవాల్లో ప్రధాన ఘట్టం ధ్వజారోహణం వైభవంగా జరిగింది. ఇవాళ సాయంత్రం మీనలగ్గుంలో ముక్కోటి దేవతలను ఆహ్వానిస్తూ నిర్వహించిన ధ్వజారోహణంతో బ్రహ్మాత్మవాలు ప్రారంభమయ్యాయి. పెద్దశేష వాహన సేవతో బ్రహ్మాత్మవాల వాహన సేవలు ప్రారంభమయ్యాయి. కూటమి ప్రభుత్వం ఏర్పడిన తర్వాత ఏర్పాటు చేసిన తొలి ధర్మకర్తల మండలి హయంలో అంగరంగ వైభవంగా బ్రహ్మాత్మవాలు నిర్వహించేందుకు తిదిదే సిద్ధమైంది.